

लविवि : दिसंबर सेमेस्टर से परीक्षाएं फिर थ्योरी आधारित

माई सिटी रिपोर्टर

लखनऊ। लखनऊ विश्वविद्यालय की नए सत्र 2021-22 की दिसंबर सेमेस्टर से परीक्षाएं थ्योरी आधारित होंगी। इसके तहत छात्रों को कुल 10 में से 05 सवाल हल करने की सुविधा दी जाएगी। परीक्षा का पूर्णांक व समय भी पूर्व की भांति तीन घंटे रखा जाएगा। यह निर्णय सोमवार को कुलपति प्रो. आलोक कुमार राय की अध्यक्षता में हुई परीक्षा समिति की बैठक में लिया गया।

कोरोना संक्रमण की वजह से पिछले दो साल से विश्वविद्यालय सिर्फ फाइनल ईयर के विद्यार्थियों की ही परीक्षा का आयोजन कर रहा है। वह भी बहुविकल्पीय सवालों पर आधारित होती थी। परीक्षा का समय भी मात्र एक घंटे था। इस सत्र की शुरुआत में अगस्त से ही कोरोना संक्रमण की स्थिति काफी नियंत्रण में है, जिसके बाद भौतिक रूप से कक्षाएं भी शुरू हो चुकी हैं।

परीक्षा नियंत्रक प्रो. एएम सक्सेना के अनुसार पेपर में यूनिट की व्यवस्था भी समाप्त कर दी गई है। छात्रों को 10 में से कोई भी पांच सवाल हल करने होंगे। परीक्षा समिति ने पहले सेमेस्टर को छोड़कर अन्य सेमेस्टर की परीक्षाएं दिसंबर-जनवरी में कराने का निर्णय लिया। जबकि पहले सेमेस्टर की परीक्षाएं फरवरी में होंगी। बता दें कि अमर उजाला ने पहले ही यह जानकारी दी थी कि सेमेस्टर परीक्षाएं दिसंबर अंत से शुरू होंगी।

परीक्षा समिति ने कोरोना संक्रमण के मद्देनजर सत्र 2019-20 व 2020-21 में प्रोन्नत किए गए छात्रों को भी अंक सुधार की सुविधा देने पर सहमति दी है। इसी

कोविड के कारण दो साल से एमसीक्यू आधारित हो रही थी परीक्षाएं, समिति में दिसंबर में परीक्षाएं कराने पर सहमति

15 दिन में पूरी करें प्रवेश प्रक्रिया

लविवि में सोमवार को ही प्रवेश समिति की भी बैठक हुई, जिसमें प्रवेश प्रक्रिया में हो रही देरी पर विस्तार से चर्चा हुई। अध्यक्षता कर रहे कुलपति प्रो. आलोक कुमार राय ने प्रवेश प्रक्रिया से जुड़े पदाधिकारियों को 15 दिन में प्रवेश प्रक्रिया पूरी करने का निर्देश दिया। संबंधित एजेंसी द्वारा की जा रही दिक्कत की वजह से इस बार प्रवेश प्रक्रिया काफी लंबी खिंच रही है।

एमपीएड अभ्यर्थियों को राहत

लविवि प्रशासन ने पीजी प्रवेश के अंतर्गत एमपीएड के विद्यार्थियों को राहत दी है। जो विद्यार्थी अभी तक अपने बीपीएड के नंबर नहीं भर पाए थे, उनके आवेदन पर विचार करते हुए उन्हें 02 नवंबर तक नंबर भरने का अवसर दिया गया है। प्रवेश समन्वयक प्रो. पंकज माथुर ने कहा कि यह अंतिम अवसर होगा, इसके बाद कोई और मौका नहीं दिया जाएगा।

तह ईंफुवमेंट का भी मौका विद्यार्थियों को दिया जाएगा। विदेशी छात्रों के मामले में भी सकारात्मक निर्णय लेने पर सहमति दी। बता दें कि इस सेमेस्टर से लखनऊ विश्वविद्यालय से चार नए जिलों के कॉलेज भी जुड़ रहे हैं और इनकी परीक्षा का भी आयोजन किया जाएगा।

न्यू कैंपस में लगेंगी योग की कक्षाएं

लखनऊ। लखनऊ विश्वविद्यालय कुलपति प्रो. आलोक कुमार राय ने सोमवार को न्यू कैंपस में फैकल्टी ऑफ योग एंड अल्टरनेटिव मेडिसिन भवन का शुभारंभ किया। अब नए सत्र से फैकल्टी ऑफ योग के सभी कोसों की कक्षाएं न्यू कैंपस स्थित भवन में चलेंगी। साथ ही जल्द ही योग की ओपीडी भी शुरू करने का प्रस्ताव है। फैकल्टी के प्रोफेसर इंचार्ज प्रो. नवीन खरे ने बताया कि नए सत्र से सभी कक्षाएं न्यू कैंपस में चलेंगी। (माई सिटी रिपोर्टर)

PIONEER PAGE 3

थ्योरी आधारित होंगी दिसम्बर में होने वाली एलयू की सेमेस्टर परीक्षाएं

पायनियर समाचार सेवा। लखनऊ

सेमेस्टर परीक्षाओं को लेकर छात्रों सहित शिक्षकों में असमंजस की स्थिति को सोमवार को लखनऊ विश्वविद्यालय ने साफ कर दी है। दिसम्बर में प्रस्तावित सत्र 2021-22 की सेमेस्टर परीक्षाएं थ्योरी आधारित होंगी। प्रश्नपत्र में यूनिट की बाध्यता नहीं रहेगी। दरअसल कोरोना काल में मल्टीपल च्वाइस आधारित परीक्षाएं कराई गई थी। इसलिए शिक्षकों और छात्रों के अंदर असमंजस की स्थिति थी कि परीक्षाएं थ्योरिटिकल होंगी या मल्टीपल आधारित।

सोमवार को विवि के कुलपति प्रो आलोक राय की अध्यक्षता में

आयोजित परीक्षा समिति की बैठक में निर्णय लिया गया कि सत्र 2021-22 की विषम सेमेस्टर दिसम्बर 2021 की परीक्षाएं विश्वविद्यालय नियमानुसार थ्योरी आधारित करायी जायेगी। कोविड 19 के दृष्टिगत परीक्षाओं में यूनिट व्यवस्था समाप्त कर सम्पूर्ण प्रश्नपत्र में 10 प्रश्न में से कोई 5 प्रश्न पत्र हल किये जाने की सुविधा प्रदान की गयी तथा पूर्णांक एवं समय पूर्ववत् रखा जायेगा। वहीं बैठक में यह भी निर्णय लिया गया कि सत्र 2021-22 की विषम सेमेस्टर की परीक्षाएं (प्रथम सेमेस्टर को छोड़कर) अन्य सेमेस्टर की परीक्षाएं दिसम्बर 2021 एवं जनवरी 2022 में सम्पन्न करायी जायेगी।

बीपीएड के अंक भरने का आज आखिरी मौका

■ एनबीटी, लखनऊ: लखनऊ यूनिवर्सिटी ने शैक्षिक सत्र 2021-22 की परास्नातक प्रवेश के तहत एमपीएड के कोर्स के लिए बीपीएड के अंक भरने की तारीख दो नवंबर कर दी है। प्रवेश समन्वयक प्रो. पंकज माथुर ने बताया कि जिन अभ्यर्थियों ने अंक भरने के लिए एप्लिकेशन दिया था, वह मंगलवार तक लॉगिन आईडी का इस्तेमाल करके फॉर्म में बीपीएड के प्राप्तांक भर दें।

आज भर सकते हैं बीपीएड के अंक

लखनऊ। लखनऊ विश्वविद्यालय में एमपीएड में दाखिला लेने वाले कई अभ्यर्थियों ने प्रार्थना पत्र दिया था कि उनके बीपीएड के अंक नहीं भरे गए हैं।

प्रवेश सेल ने अभ्यर्थियों की सहूलियत के लिए ऐसे अभ्यर्थियों को एक और मौका दिया है। अब ये अभ्यर्थी मंगलवार (2 नवम्बर को) अपने बीपीएड के अंक भर सकते हैं। जानकारी के अनुसार अभ्यर्थी अपने फॉर्म की लॉग-इन आईडी का प्रयोग करके फॉर्म में बीपीएड के अंक मंगलवार को भर दें। लखनऊ विश्वविद्यालय प्रशासन का कहना है कि इसके बाद उन्हें कोई और मौका नहीं दिया जाएगा। इसलिए अनिवार्य रूप से छात्र-छात्राएं अपने अंक भर दें ताकि उनका नुकसान न होने पाए।

एलयू: सेमेस्टर परीक्षा में प्रैक्टिकल नहीं

फैसला

लखनऊ। वरिष्ठ संवाददाता

लखनऊ विश्वविद्यालय और इससे सम्बद्ध कॉलेजों में दिसम्बर-जनवरी में प्रस्तावित सेमेस्टर परीक्षाओं में प्रैक्टिकल नहीं कराए जाएंगे। यह निर्णय सोमवार को लखनऊ विवि में परीक्षा समिति की बैठक में लिया गया।

परीक्षाओं की नई व्यवस्था के सम्बंध में परीक्षा नियंत्रक प्रो. एएम सक्सेना ने बताया कि दिसम्बर-जनवरी में होने वाली सेमेस्टर परीक्षाएं केवल थ्योरी आधारित होंगी। यह निर्णय इसलिए लिया गया है कि कोविड-19 के कारण अभी तक सत्र पट्टी पर नहीं आ सका है और प्रयोगशालाओं में

प्रथम सेमेस्टर परीक्षा दिसंबर में नहीं होंगी

यूजी-पीजी के विषम सेमेस्टर की परीक्षाएं दिसम्बर में प्रस्तावित हैं लेकिन इनमें प्रथम सेमेस्टर शामिल नहीं है। प्रथम सेमेस्टर की पढ़ाई भी अभी ठीक से शुरू नहीं हो पाई है। प्रथम सेमेस्टर के नवम्बर के मिडटर्म भी आगे बढ़ाए जाएंगे क्योंकि अभी छात्रों को एक महीने की भी पूरी वलास नहीं मिली है।

प्रैक्टिकल शुरू नहीं हो पाए हैं। इसके अलावा पेपर में यूनिट की व्यवस्था भी खत्म कर दी गई है। प्रश्नपत्र के नए प्रारूप में कुल 10 प्रश्न दिए जाएंगे, इनमें से किन्हीं पांच का उत्तर छात्रों को

प्रोन्नत छात्रों की होगी अंक सुधार परीक्षा

कोविड-19 के कारण लॉकडाउन लगने पर जब विश्वविद्यालय बंद हुआ और इसके चलते सत्र 2019-20 व 2020-21 के छात्रों को प्रोन्नत किया गया है। इन सभी छात्रों को विश्वविद्यालय, पहले से निर्धारित नियमों के अनुसार अंक सुधार परीक्षा देने का मौका देगा। गाइडलाइन जल्द ही जारी की जाएगी।

देना होगा। बता दें कि यही प्रारूप पिछली बार की सेमेस्टर परीक्षाओं में भी था। प्रश्नपत्र का पूर्णांक और समय भी नहीं बदलेगा। ये दोनों व्यवस्थाएं पिछली बार की तरह ही रहेंगी।

फैकल्टी ऑफ योग का हुआ शुभारंभ

LUCKNOW (1 Nov): फैकल्टी ऑफ योग एंड अल्टरनेटिव मेडिसिन का शुभारंभ लखनऊ यूनिवर्सिटी के वीसी प्रो. आलोक कुमार राय ने किया। इस दौरान उन्होंने बताया कि योग विश्वव्यापी विषय है और इसका अध्ययन इस फैकल्टी के अंतर्गत होगा। फैकल्टी इंचार्ज प्रो. नवीन खरे ने बताया कि नए सेशन से सभी क्लासेस फैकल्टी के सेकेंड कैंपस में चलेंगी। कोऑर्डिनेटर डॉ. अमरजीत यादव ने कहा कि फैकल्टी में डिप्लोमा से लेकर स्नातक व परास्नातक के पाठ्यक्रम संचालित हो रहे हैं।

आज भर सकते हैं अंक

एमपीएड में प्रवेश लेने वाले कई अभ्यर्थियों ने प्रार्थना पत्र दिया था कि उनके बीपीएड के अंक नहीं भरे गए हैं। प्रवेश सेल ने अभ्यर्थियों की सहूलियत के लिए ऐसे अभ्यर्थियों को एक और मौका दिया है। अब ये अभ्यर्थी मंगलवार को अपने बीपीएड के अंक भर सकते हैं। अभ्यर्थी अपने फॉर्म की लॉग-इन आईडी का प्रयोग करके फॉर्म में बीपीएड के अंक मंगलवार को जरूर भर दें। इसके बाद उन्हें कोई और मौका नहीं दिया जाएगा। यह अंतिम मौका होगा।

योग फैकल्टी की शुरुआत

फैकल्टी ऑफ योग एंड अल्टरनेटिव मेडिसिन द्वितीय परिसर में योग फैकल्टी का शुभारंभ किया गया। इस बारे में कुलपति प्रोफेसर आलोक कुमार राय ने बताया कि योग एक विश्वव्यापी विषय है और इसका अध्ययन अध्यापन इस फैकल्टी के अंतर्गत होगा। उन्होंने फैकल्टी की गतिविधियों को विस्तारित करने के लिए निर्देश दिए। फैकल्टी के इंचार्ज प्रो. नवीन खरे ने बताया कि नए सत्र से सभी कक्षाएं फैकल्टी के द्वितीय परिसर स्थिति भवन में चलेंगी।

शिवांगी व पक्षालिका ने बढ़ाया लखनऊ विवि का मान

लखनऊ। लखनऊ विवि की दो छात्राओं ने विवि का नाम पूरे देश में रोशन किया है। एक नवम्बर को 'वया समाज कार्य एक अराजनैतिक कार्य है' नामक विषय पर आयोजित वाद विवाद प्रतियोगिता में समाज कार्य विभाग की एमएसडब्ल्यू तृतीय सेमेस्टर की शिवांगी त्रिवेदी ने प्रथम, बीएसडब्ल्यू के तीसरे सेमेस्टर की पक्षालिका मानसिंह ने तृतीय स्थान प्राप्त किया।

थ्योरी आधारित होंगी विश्वविद्यालय की सेमेस्टर परीक्षाएं

विश्वविद्यालय की सोमवार को हुई बैठक में निर्णय लिया गया कि 2021-22 की सेमेस्टर परीक्षा पहले की तरह थ्योरी आधारित ही होगी। कोविड-19 के दृष्टिगत परीक्षाओं में यूनिट व्यवस्था समाप्त कर सम्पूर्ण प्रश्नपत्र में 10 प्रश्न में से कोई पांच प्रश्न पत्र हल किये जाने की सुविधा प्रदान की गयी वहीं ये परीक्षा दिसम्बर 2021 की परीक्षाएं

(प्रथम सेमेस्टर को छोड़कर) अन्य सेमेस्टर की परीक्षाएं दिसम्बर 2021 एवं जनवरी 2022 में सम्पन्न करायी जायेगी। इसके साथ ही कोविड-19 के दृष्टिगत सत्र 2019-20 एवं 2020-21 में प्रोन्नत किये गये छात्रों को विश्वविद्यालय द्वारा पूर्व निर्धारित नियमों के अनुसार अंक सुधार की सुविधा प्रदान की जायेगी।

FIRST INDIA PAGE 3

HINDUSTAN TIMES PAGE 4

V-C inaugurates Faculty of Yoga & Alternative Med on LU 2nd campus

First India Bureau

Lucknow: Alok Kumar Rai, V-C, Lucknow University on Monday inaugurated the Faculty of Yoga and Alternative Medicine on the second campus of LU. In his address he said yoga was a worldwide subject and it being taught under the newly inaugurated faculty was a matter of pride.

Prof in-charge of the faculty, Naveen Khare said continuous



efforts were being made to make the subject interesting.

Faculty coordinator Amarjeet Yadav said courses from diploma to PG-level are being conducted and all admissions for the upcoming session had been completed.

QUIZ CONTEST IN LAW FACULTY



Faculty of Law, LU organised Prize Distribution Ceremony of 1st Dr Avtar Singh Quiz Competition conducted with the support of Dean, Faculty of Law, Prof CP Singh. This quiz was conducted online. Winner for the quiz was Sariyah Khan from Integral University, Lucknow.

Leeway for students in LU Dec sem exam

First India Bureau

Lucknow: Lucknow University exams of semester December 2021 of 2021-22 session would be conducted as theory-based as per university rules. In view of Covid-19, facility has been provided to solve any 5 questions out of 10 in the entire question paper by abolishing the unit system and maxi-

mum marks and time would be kept as before.

The odd semester December 2021 examinations of the session 2021-22 (except first semester) examinations of other semesters will be conducted in December 2021 and January 2022.

Students promoted in sessions 2019-20 and 2020-21 will be provided the facility of correction of marks.

LU TO HOLD THEORY-BASED SEMESTER EXAMS

HT Correspondent
letters@hindustantimes.com

LUCKNOW: Lucknow University students will have to take their exams instead of multiple-choice questions in the upcoming semester exams. The decision was made during the exam committee meeting held on Monday.

The examination committee meeting was held under the chairmanship of Vice-Chancellor of LU Alok Kumar Rai. Exar controller of LU AM Saxena said "The university had changed the exam pattern in wake of the Covid-19 situation during the previous academic session. The exams were based on multiple choice questions, but now the exams will be theory based."

Under the new system, a student will have to solve five out of 10 questions. It was decided that the exams of odd semester will be held in December or January. The exam dates however will be decided later. The exam of the first semester students will be held later, informed LU spokesman Durgesh Srivastava.

The committee also agreed to provide option for improver exams for students.



The university had changed the exam pattern in wake of the Covid-19 situation during the previous academic session. But now the exams will be theory based

ALOK KUMAR RAI,
Vice-Chancellor of LU